

# मोदी ने 50 दिव्यांग बालकों के साथ लिया फेरी सेवा का आनंद



**भावनगर.** प्रधानमंत्री नरेंद्र मोदी ने घोघा-दहेज रो-रो फेरी सेवा की रविवार को शुरुआत करने के साथ ही 50 दिव्यांग बालकों के साथ घोघा से दहेज तक फेरी सेवा का आनंद लिया। मोदी ने घोघा बंदरगाह की जेटी पर पूजन करके फेरी सेवा की शुरुआत करने के

बाद स्वयं यात्रा कर दहेज पहुंचे। भावनगर के के.एल. इंस्टीट्यूट, के.के. अंध उद्योग शाला व अंकुर शाला के 50 दिव्यांग बालकों ने भी मोदी के साथ फेरी सेवा का आनंद लिया। जेटी पर पहुंचने पर कला मंडलों की ओर से नृत्य-रास-गरबा-ढोल नगाड़ा वादन के

साथ मोदी का स्वागत किया। मोदी के साथ मुख्यमंत्री विजय रुपाणी, उप मुख्यमंत्री नितिन पटेल, केंद्रीय सड़क परिवहन व जहाजरानी राज्यमंत्री मनसुख मांडविया, भाजपा प्रदेश अध्यक्ष जितु वाघाणी आदि भी फेरी यात्रा में साथ थे।

